

घणी प्यास लगी आ साईं आओ ।

ब टे बोलिड़ा बुधायो धीरड़ो धरायो ॥

गजंदा हुआ कारा बादल तवहीं दूरि देश खां आयो ।

सांवण जा संदेशा आयो खणी कोई साईं अ संदेशो सुणायो ॥

द्रिसु बादल हितिड़ो कीन वसो विरहिणि जे हाल ते कीन हंसो ।

रिमि झिमि रिमि जा गीत दुखी विरहिणि जे दर ते न गायो ॥

बादल नियापो वजु तूं खणी साईं अ मिठे चरणनि में ।

कंहि निकुंज भवन में हूँदा धणी वर्जीं प्रेम पेग़ामु पुज़ायो ॥

मुंहिजे आंसुनि सां भरिजी बादल वसिजो साईं अ अंडण में ।

रोई हालु चइजो मूं हीणी अ जो कजो मोटण जो सेघु सायो ॥

कंहि सेवा में सज़ण मगनु हुजनि यां हुजनि पूर में प्यासा ।

न गोडु कजो गज गोडूं करे मतां ध्यान मां जानिब जागायो ॥

कींअ सेवा करनि साहिब जी कींअ वेठा वर जी विन्दुर में ।

इहो द्रिसंदो पंहिजे नेणनि सां भाग भला पंहिजा भांयों ॥

यां कोकिल वेस में हून्दी वेठी रसाल जे टारी अ ते ।

यां सहिचरि रूप में झारी भरे यां संत सरूपु सजायो ॥

इहो पुछिजो साईं साहिब खां कदहीं मोक्षु मिलण जो थींदो ।

उहो द्रींहु सभागो ईंदो कदहीं जो घायलि घरिड़े घुरायो ॥

वठी सनेहो सज़ण खां बादल मोटी आया अमड़ि अंडण में ।

चयाऊं गरीबि श्रीखण्डि अजु मिलंदा इहो राघव जो आहे रायो ॥